
अडत येवचें 


भायल्या भायर 


अडत वयचें 


आमी पावसाळ्या 

वाऱ्या वाऱ्या ह्या हिवाच्या रख रखार 

अक दीस मोड जांव दी 
वसाडीर वसाडी 
माडायेद्यो जांव दी 

लीप - दीप दोळे 


म्हज्या सर्वंगाचेर 


कळे - अमाळे 
सावुलगोरीच्या 
दोळ्यांआड म्हजे 
पेटून जाता अिंगळे 


२८ 


सावुलगोरी 


५ . 


साबुलगोरीच्या 
कर -साळकांच्यो 
म्हज्या हातांत 
भोंवल्यो पाकळयो 
आसल्यो नासल्यो 

तिची नदर भिरभिरी 
आंगार आमच्या काडटा 
शिर्शीर भुलकोमरी 

ही सावुलगोरी 


सावुलगोरी हिदांत येता 
आंगाक तेक्कोन सामकी 
आनी शिरंतरांनी 
झडूंक लागता 

नक्षत्रांची चमकी 


सांवार भरजरी 
अशीच घालता 

घालता सावुलगोरी 


झडोवन घालता 
पिकोवन राती 
फाटमणयांच्या मदसून शिरशिर 
चिरीत वयता गोरी 
घालून समगम घुरी 

रे वयता सावुलगोरी 


सावुलगोरी 


३१ 


साबूलगोरी 
खेळटा “ दिना तावयो " 
सावुल गोरी 
रंगल्या रंग अचरयो 


सावुलगोरी 
खेळटा “ काजुलपाना 
सावुलगोरीन केल्यां 
सगळी झंजर रानां 
सावुलगोरी 
खेळटा “ रायवना 
सावुलगोरी 
लक्षूम केळीच्या पानां 


" 


साबुलगोरी 
खेळटा “ करा तयारी 


सावुल गोरी 


पायांक भुलल्या झनरी 


सावुलगोरी 
खेळटा नाचत " पिंगळी " 
सावुलगोरीन आमकां 
रेखल्या आंगळेन आंगळी 


३२ 


सावुलगोरी 


जोगी 


जोगी / जोगी / जोगी / जोगी जोगी / जोगी / जोगी / जोगी / जोगी / जोगी / जोगी / जोगी / जोगी 


घन दनपार 
घेवन माथ्यार 
हो घोडूक 
पिसो कसो बसता 
कोण अकटो 
हुंवार मनसो 
पाळांर घोडकाच्या 
सांवळी तोखेत वसता 


तो सांवळी तेळीत बसता 


काय तो 


वताक चळचळ जळटा 
ताच्या दोळ्यांत 
सयसस्तीचे 
सरण सदरी जळटा 


ताच्या वंठार 
अतरां मरता 
ताच्या मुखार 
नदरो धरता 
ताच्या माथ्यार 
जोरगतींचे घेऽ 
हुंवार वळ वळवळटा 


२४ 


सावुलगोरी 


हया वनमनशाक 
घेवन घोडूक 
गांवच्या वळणार 
वगीच बसता 
रस्त्यान वयतल्या 
जणेकल्याच्या 
कपलार मिरयो मोखता 
काळखांत लेगीत 
वळखिच्यांचेर ताची 
अचळय सांवळी जळटा 


हे सांवळेच्या 
होमखणांत हे 
सगळेच झांकूक लागता 
घन दनपार 
घेवन माथ्यार 
वरशा दिकांनी चळटा 


सावुलगोरी 


mr 


२ . 


माथ्याक बांदलो 
फेटो मळबाचो 
आंगार कामुरली माती 
वयताना तो 


सांगून गेलो 
बुद्धाकडची नाती 


आमीच ताचे 
म्हणपी सगळे 
म्हणूक लागले ताका पिशे 
सांगपाचे गा 
सांगलं सगळे 
सांगले जायतें अरों 


भिके धुवाळे 


हे तर सगळे 
आमीच हाका सांवाळ्ळेलो 
बरेच जालें 
आमचे मदलो 
आपल्या आपूण गळ्ळो 


साबुलगोरी 


हो तरी कसलो 
फकीर सोसलो 
चलत रावलो पैलपारा 
वाटां वाटांचेर 
मेटां मेटांचेर 
जोडीत रावलो काळीज शारां 


काळजाक आसली 
मळब लक्षणां 
अतरव्हाळांनी व्हांवपाची 
पायांत ताच्या 
जिवसाण आसली 
मुक्त पिकाळ मातयेची 


फकीर गेलो 
माड्डीत रानां 
बदलून गेली धर्तर 
आदल्या परस 


फुलत गेली 


ताच्या अत्कर्त्यांची तर्तर 


सावुलगोरी 


३ 


३७ 


गेल्ले वाटेन 
परत पावलो 
फकीर अकदां अचकीत 
कोणाक नासले 
खबर आतां 
हो तर जाल्लो बुदचित 


अपाट आसले 


पांय ताचे 
अपाट आसलें मस्तक 
वंठार ताच्या 
किल्लून आयलें 


वेदांचेच गा पुस्तक 


मनांत हांच्या 
आयलें , ताच्या 
लांवचो हात पायांक 


हात पावले ना 


पुण मोटवेपण 


हांचेच लागलें कसाक 


तटास दोळे 
पळयत अल्ले 
पैसूर जाल्लो जोगी 
वशाड मनान 
पळयत अल्ले 
तो तर जाल्लो गगनभोगी 


३८ 


सावुलगोरी 


कैफा कैफांचो अंक जोगी 
जाता मनांतूच वगी 
ताच्या मनांतल्या मळबांक 
कोण लायत हो धिगी 


ताका सोंसना हे त्रास 
जाल्या मोनेळांचे फास 
ताच्या सगळ्या वाटानी 
व्हित्या मळवांचे भास 


जोगी चोयतलो झाडां 
झाडां आपसूक वाडीची 
ताणे निखटींच हो देखली 
झाडां मुद्दाम वाडोची 


सावुलगोरी 


३ ९ 


कळयनास्तना हो जोगी 
जायत गेला वगी वगी 
त्या गा चिंतनानीच म्हजो 
जीव जाता धगधगी 


ताचे अक्तया हो दोळे 
जोग्या धांकू नाका दोळे 
आस निमाणी इतकीच 
म्हाकां अकदांचो पळे 


तुज्या दोळयांच्या कळांनी 
म्हाकां फुट्टले रे देळे 
देळयां देळयांच्या दिकांनी 
येतले मळबाचे मळे 


कैफा कैफांच्या रे जोग्या 
असो जांव नाका वगी 
तुज्या मनांतल्या मळबांक 
कोणूच लांवचोना धिगी 


सावुलगोरी 


४ . 


जोगी सर्वयाचो भोगी 
ताका चोवपाक लागता 
आमकां नदरांची धिगी 


ताच्या कुरवांचे भस्म 
म्हजे चिमटेक मेळ्ळे 
तिणे मन भुलयलें 


हिगा बिभूत कसली 
लाख शेवटील्यो वाटो 
अशो लागल्यो ह्यो बाटो 


राटा राटानी घुस्पण 
म्हजो धागोच जुळना 
देंठ बोंबलेचो मेळना 


जग भोंव हिडी - हिडी 
तो गा मेळत सावन 
पांय दोळयांचे कवन 


सावुलगोरी 


४१ 


५ . 


जोग्या जोग्या 
घर केन्ना बांदतलो ? 
सांगतां सांगतां 
जेन्ना कावळे म्हातारे जातले 


आंगणांत मोर नाचतलो 
भांगराचो पावस पडटलो 
पणसाक आंबे लागतले 


तेन्ना हांव घर बांदतलों 
तेन्ना हांव घर बांदतलों 


सावुल गोरी 


हेर कविता 


हेर कविता / हेर कविता / हेर कविता / हेर कविता / हेर कविता / हेर कविता / हर कविता 


१ . 


माडावयलो कीर रे 


तकली घुणायता 


धुणू धुणू वाजताले ते 


दीस गणयता ... 
हय . 


माडावयलो कीर रे 
तकली नास्तना 
धुणू गेले गणय - गणयत 
कळच नास्तना 


हय ... 


माडावयलो कीर रे 


माड नास्तना 
शंपडी हालयत पैस गेलो 
सांगिच नास्तना 
हय . 


माडावयलो कीर रे 
परत झोंपयता 
पान खावन तन्ने चेडूं 


कोणा आपयता ... 


शबै ... शबै ... 


सावुलगोरी 


२ . 


लवणी जाली 
येता शेवणीं आतां 
कुणग्या कुणग्यांनी 


शेवण्या शुतुल्या 


वस गो मेरांनी 
भांगरा गोटे लिपल्या पळे 


कुणग्या धारांनी 


शेवण्या शेणोरा 
कोणा देखिता ... ? 
वावल्यो तुज्यो 
वरशो अशो 
कोणा सोदिता 


शेवण्या शुणुल्या 


अड गो आयण्यानी 
वाव तुज्या पाखांतुलो 
पैस वचों 


पैस वचों 


धाय दिकांनी 


शेवण्या शुतुल्या 


खंय गो गेल्यो 
कुणग्यो म्हज्यो 
खंयच्या दिकांनी ... ? 


शेवण्या शेणोरा 


शेवण्या शुतुल्या 
शेवण्या शुणुल्या 


कुणग्यो म्हज्यो 


गेल्यो पुता 


शेवण्या दिकांनी .... 


सावुलगोरी 


म्हातारे म्हातारे 
मळोभर फुलां 
गळोभर माळून 
खंय वयता गे पुते 
खंय वयता 


म्हातारे म्हातारे 
पाणीभर गाणे 
गे कशे गायता गे 
तूं कशे गायता 


म्हातारे म्हातारे 
पाणीभर गाण्यात तुज्या 
काणी निस्तता गे 
कशी निस्तता 


म्हातारे म्हातारे 
अशी मोन्यानी कित्याक तूं 
गीत गायता पुते 
गीत गायता 


म्हातारे म्हातारे 
अशी मोन्यानी अकटीच 
खंय वयता तूं पुते 
खंय वयता 


म्हातारे म्हातारे 
तूं वयतच पुते 


जग 


जय जयता 


जग 


जय जयता " 


सावुलगोरी 


किण्णखिणाचो विण्ण दर्या 
किट्ट काळखाचो अखंड सुर्या 
आतां तिच्या घरांत 
पांय नासलेल्या पावलांची 
सवसकाय शेकानशेक 
घर भरून दार ओतपी 


आतां ती अकटीच बसता हुमन्यार 
वाट पळयत पांय नासलेल्या 
पावलांच्या काळजाची 
याद काडीत हिमटया हिमटयानी .. 
तोंडार म्हातारपणाचें 
जाळ लावन 
मिरया - मिरयानी ... 


सावुलगोरी 


४७ 


५ . 


झरी पयस आसात 
लाग्गी आसा ती तान सर्वङान 
सर्वंडान सुकलेली 
आनी ह्या अख्ख्या अबाळांचे 
अबें रान 
झेत्तान 


ही म्हजी तान 
व्हावत आसा 
मेळटा त्या खांचोटांतल्यान 
घश्टत - कश्टत 
झरीच्या अखंड दर्यामेरेन 
शिरेर सपनांचें पानवळ दवरून 


सावुलगोरी 


६ . 


चंद्र पिसाय 


तळयार साय 


चान्न्याच्या हुणक्यांची 


पैस पारा 


धुंवर शारां 
हुणक्यांच्या काणयांची 


शेगूण शाणी 
कवन काणी 


काणयांच्या हुणक्यांची 


सावुलगोरी 


४ ९ 


मन आणयां जाना 
पाणयां जाता 
काणयो सांग ऽ नाऽ ना 


सांवार भासो 
आंगार येता 
आंगार येता 
जायण्यो कळ 5 ना ऽ ना 


मन आणयां जाता 
पाणयां जाता 
थारूंक जमऽ नाना 


दिडी अशी 


फाटी फुडे 


लोट फुट ऽ ना ऽ ना 


काळीज कळस 
तटोन येता 
सासाय चळ 5 नाना 


मन आणयां जाता 
पाणयां 

जाता 
वाणयां 

कळ 5 नाना 


हुंवार नेटा 


वांगडा बगर 
कांयच अरऽ ना ऽ ना 


मन आणयां जाता 
पाणयां 

जाता 
काणयो सांग ना ना 


सावुलगोरी 


८ . 


हांगा देंवपाक 


पांवडे नाय 
पांवडे नाय 


हांगा देंवपाक 


आंवडे जाय 
आंवडे जाय 
कोणे बांदला 


तळ गा खोल 
तळ गा खोल 
चीर शांतीची 


मुक्त ओल 
मुक्त ओल 


मन प्रसन्न 


सन्त बोल 
सन्त बोल 


मन झुमरां 


घुमट गोल 
घुमट गोल 


मन - निर्मण हांगा 


गंवडे नाय 
गंवडे नाय 


हांगा देवपाक 


आंवडे जाय 
आंवडे जाय 


सावलगोरी 


२ 


काल सांज वेळार 
यमुनेच्या जळार 
गोपिकांनी माडलो खेळ 
नागशेरी तालार 


पयसुल्या बनांतुल्यान 


नागशेरीची वाजली धून 


धून आयकतांच तन्न्यो 

काल सांजवेळार ... 


गोपी जाल्यो जून . 


धून धून आयकतना 
गोपी गोपी खांदार काना 
चिप्प झाडां चिप्प बन्नां 
गोपी जाल्यो कृष्ण मनां .. काल सांजवेळार .. 


धून वाजली कोण वेळ 
गोपीन गोप वस्त्र सदळ 
फक्त ओक वाठार मोनेळ 
गोपी गोपीर कृष्ण अढळ . . काल सांजवेळार .. 


आयली तशी धून गेली 
गोपीन गोप जाल्ली ओली 
धून पिशो न्हाल्ल्यो धुल्ल्यो 
धून जावन घरा गेल्यो . . . काल सांजवेळार .. 


५२ 


सावुलगोरी 


१० . 


घरार आयलो कावळो 
हर्त रे कावळ्या 
झुडोन वच 
वयतना वाटेर बरें 
घेवनूच वच 


हर्त रे कावळया 
झूर हांगासून 


आंग म्हजे सकाळसून 
गेला अशें मोडून 


हर्त रे कावळ्या 
चल हांगासून 
दखीन दिकेक 
अनवळखीशी धून 


सावुलगोरी 


हर्त रे कावळया 
हर्त रे हर्त 
म्हजेकडे 
खेळू नाका 
जीव घेणी सर्त 


आखो माखो 
आखो माखो 
लिख लिख 
धाय दिको 
जीण जिती 
येता पिको 
हर्त रे हर्त 


हर्त रे हर्त 


पुण आतां 


म्हुणो तुकां 
म्हुणो कशें हर्त 
धाय दिकांतुल्यान म्हाका 
पाखां येता थर्त 
म्हाका पाखां येता थर्त 


थत रे थर्त 
थत रे थर्त ... 


५४ 


सावुलगोरी 


११ . 


खांपुल्ल्यांची वरशी भोंकां 
तेन्ना जाल्लीं नाकां नाका 
शिर शिर शिर नायूंबे 
आयज कित्याक ओडटा म्हाकां 

आंव हांपुरां बांबरा गेलां " 
बांबरा म्हजें भागर जालां 
शिर शिर शिर नाबेन 
हांव म्हजे चोरून व्हेलां 


आमोर वेळा सासाय गळ ऽ 
जागर घाली हांबे हांबे 
हांबे हांबे हांबुबे 
चिग चिग झिंग 
झांज बोले झांज बोले झिंगूबे 
धाय दिकांनी झिंगत येता 
शिर शिर शिर नायूंबे . 


सावुलगोरी 

शेत गेलें पिकून पुता 
शेवण्या भिरी जिखून गेली 
दिगंतरा झोंपय घेता 
शेवणी सदां तन्नी ओली 


कणसांतुलो गोटयान गोटो 
जावन गेलो अर्थ मोटो 
वाटेक खुंटो मेळत जाल्यार 
काडटा पेंगट वयर पेटो 


हांबे हांबेत येतली आतां 
तापत तोपत गिमची वतां 
खाक जावन वयतली मागीर 
नदर पेटोन सगळी शेतां 


शेतां शेतां दिगंतरा 
अडत वेता काळांतरा 
कुणग्यो आनी मेरेन मेरो 
हिमट्यांनी वयता वेरा 


सावुलगोरी 


शेवणी घालून 


सुकणी भुलवपाचे दोस 
पैस गेले 
पैस गेले 
तांच्या मनामेटार आतां 


येता परत 


अल्यार अले 


ओले ओले ... 


शेवणी झाडार 
अचंबळ 
झाडां पेडार 
रंग गळ 5 


सावुलगोरी 


हुआ हुआ ऽऽ 
शेवण्या आता 
म्हजेलागी येव नाका 
धाप पिशा 
लागता म्हाका 
शेवण्या शिळोक गायतना 


गिरी गिरी 
माथ्या वरी 
शेवणे घाली भोंवताडो 
गिरी गिरी 
जीव म्हजो 
जीव जाता भोंगाडो 


लींग म्हजी 
झिग आतां 


वयर वयर वयतना 
लाय आतां 
आंगाक पाखां 
घरा म्हाका पायतना 

अतर अतर जालें 
तुज्या गजराचे बोल 
गेले सगळ्यांचे मोल 
तुकां सोडून 


ना गा जाणवली जीण 
फुलां फुलां जाले खीण 
गेलो सोडून गा शीण 
मनांतुलो 


कोण असो कसो गा तूं 
आगळीच अचंबळ 
सोदी मनाची अमळ 
पावलां तुजी 

रे मोरा दिगंतरा 
पेटय कुपां निरंतरा 
रंग घेवन अंतरांत 
गाय मरे सुंदरा 


सुंदरा वनांतरी 
मार पांवल झंजरी 
लख लख हो जोगूल जरी 
रे जाता दिगंतरा 
रंग घेवन अंतरांत 
गाय मरे सुंदरा 


अवार पाखां चितरंगी 
जांवदी जीण सर्वगी 
छुम छुम हो नाच तुजो 
भुलयता रे दिगंतरा 
रंग घेवन अंतरांत 
गाय मरे सुंदरा 

म्हज्या मनगांनी 


दिलां म्हाका 
आयाव जिणांचे देणे 
अल्लेले खीण जाल्या 


घावो कशे दूख 


घावो कशे दुख देणे 


आयाव जीण 
हे जिणेंत अश्वत्थामा 
ताची संवकळ म्हाकां जाता 
आतां केणा- वेणांची 
जीण ही 
सद्दरी भळभळ व्हांवता 


आको माको 
तेल माको 
कोण्य म्हाका 
तेल घालो 
फांती नास्तना आयाव जीणो 
लागल्या खेळंक धालांर धालो 


तेल जाय तेल बेला 
धांव रे बाबा तेला 
फायची तुजी जीण सोदीत 
कोंब नवो आयला 


आयाव जीण भळभळीत 
चुरू चुरू जळटा 
पाखां म्हजी वयता जळत 
तरी परत बळटा 

येत परत परत 
ह्या मालवजार तूं 
रावूक नाका 
हीं पांखरां 
पाखां फुटलेली 
काळीज वगीच तूं 
दुखंव नाका 
ही रितूच 
हांची असलो 
ती मळबां 
हुपीत भोंवची 
याद सोडून 
जमनी वयली 


जीण नदर 


मळबांत सारची 


जर तू 


चुकून मेळ्ळी तांकां 
यादी फाटल्यो 
सांगूक नाका 
अलास चितनानी हया 
तांची 
जळून वचत गे पाखां 
दिवचेच दिसले 
जाल्यार दी ग 
सासाय सामकी सान 
अडून वयत्या 
पाखांक लागची न्हू 
दुसन्या पाखांची तान 

माथ्यार पुनवेचे 
पदर घेवन ती 
दर्या देगेर बसली 
खिणांत ल्हारांच्या 
काळजां मदली 
थरथर अदिकूच वाडली 


हीड नदरांचे 
नक्षत्रांचे दाखोवन गेले 
तिका आरती 
दोळयांत तिच्या 
तांणी देखिले 
सूर्या खणखण सुर्ती 

कानांत तिच्या 
शिरशिर भल्ली 
जीण मुदयाळी वारे 
पदर चान्न्याचे 
सोडोवन जाली 
पदमीण ल्हार गोरें 


चंद्रकेणांच्या वेळेर 
अकटीच 
झिगीमिगी झिगीमिगी 
लोळळी 
चंद्रयोग हो 
पळोवन वेळेर 
नदर कुपांची चळळी 


पर्वा नासली 
तिका कोणाची 
भोगीत गेली चंद्रजीणो 
आतां खंयच्या वक्तार 
ल्हारांक येता 
तिच्या भोगांच्यो वेणो 

सावुलगोरी 

म्हज्या भेंडाचे घुगूर 
तिच्या काळजांत वाजता 
आनी हांशांत भिजता 


तिच्या बोटांची हो कटी 
म्हज्या भेंडाक बसली 
आनी जीण धुणू जाली 


तिगा कर्तुपान स्वर 
करी शेतांत गा वावर 
आनी म्हज्याय सामकार 


म्हज्या मेंदवाक लायल्या 
तिणे दोळयांची झुंबरां 
आनी वेंगाची अंबरां 


हया गा अंबरांत तिणे 
नवीं नक्षत्रां मेटल्यां 
नवीं विश्वां घडयिल्यां 


सावुलगोरी 

तिच्या गळ्यांतल्यान येता 
सय रूतुंच्या आस्वादांचो हुंवार 
आनी खिणाखिणाक 
म्हजें रूतुचक्र जाता .... 


सावुलगोरी 

नार भरतेची वेळ 


भर दनपार सादून 
आयली वतांत किल्लून 
कुपां दोळ्यांत माळून 


गेलो आटून सागर 
गेल्यो झडून गा वेळो 
न्हंयो आडसाक रावून 
सोदी दरयाच्यो पेळो 


तशी लख्ख जाली नार 
पळोवन धुंवले फकीर 
तांच्या भेंडार सुंवार 
जाले आडसाटे हुंवार 


धाय दिकांनी फकीर 
नार आकारीत गेले 
जीण फकीर गुणानी 
जाले फुलांचे हो मळे 


त्या गा फुलांच्या मळ यांनी 
लागता फुलांक हो नारी 
भर दनपारांच गळटा 
लाख सुर्यांची सुंवारी 


सावुलगोरी 


६७ 


धाय दिकांचे मळब 
तिच्या दोळयांनी सांस्पिलें 
चोय चोयताना तिका 
कूप काप्सूलें गावले 


तिका उल्लो ना गा पार 
उतर जालें हो ओपार 
तिच्या कुशीच्या दिकांनी 
जालें पोट हो उवार 


सय ऋतुंचो गा भार 
तिच्या आंगार पोसलो 
मन - मोगाळ मुमुर्यो 
येया सुगर्वो सोसलो 


तिच्या बाळकाचे खातीर 
जाली जगाची हो झोळी 
धाय दिकांच्या वंठानी 
शब्द ब्रम्हाच्यो हो वळी 


६८ 


साबुलगोरी 

म्हजे कुळरीचे वाटे 
बाये आंबियांचे मळे 
म्हजे कुळरीचे वाटे 
गाय कोगळांचे गळे 


म्हजे कुळरीचे वाटे 
न्हंय पैंजण पांयाची 
म्हजे कुळरीचे वाटे 
जाय पर्मळ मोगाची 


म्हजे कुळरींचे वाटे 
सुकणी घाली उलो 
म्हजे कुळरींचे वाटे 
दोळो यादीन गे ओलो 


म्हज कुळरीचे वाटे 
ना गे चंदनाचे रूख 
म्हजे कुळरीचे वाटे 


लागे मोगाक ही भूक 


सावुलगोरी 

नार जातना कुळरा 


व्हड दोंगर वाटेर 


पांया पेलना गा भार 


तिच्या मनांत हुंवार 
दोंगरा पलतडचे कुळार 
तिच्या काळजांत गा घर 


तिच्या यादींच्या सर्वांत 
मोतयां दुखाची मोखीत 
तिचे कुळार पर्जळीत 


नार जातना कुळरा 
पावलांक सवकास सुचना 


कुळार तकलेत पेखना 


व्हड वाटेर गा नारीक 
रूंवा रूंवाचेर फुलां 
तिचे मन फुलांर पहुडलां 


नार जातना कुळरा 
वेळ काळाक वळखना 
केन्नाच अमासूय काळखेना 


सावुलगोरी 

सर्गातली सकाळ जाता 
तेन्ना फुलता पारजतां 
अशी संसारीक सांजवेळ 


पारजताचे आशिकुशीक 
लागता नाचूंक पिशे कशे 
देव देवतांचे मेळ 


हांव्य पिसो एकटक्यानी 
संसाराचे सोडून भान 
पांवली मारून लागता नाजूक 


येतो वेतो म्हण्टा लोक 
नेर्वां अशी लागल्यां खुदूंक 
लग्न रोकडे जाय करूंक 


सावुलगोरी 


७१ 

थंडसाण गगनवगी 


धिगी नास्तना 


धल्ल्या उबी 


रानातुल्या 
पानार पेज 


दोळयांत फक्त 
धुगधुगी 
गगनवगी 


७२ 


सावुलगोरी 

ही मातत वयता वर्मा 
आतां हे पावसान 
वळखूक जाय 
ही अशीच हेडची सवय 
आतां कोणेतरी ताका 
हडकुंक जाय 


ह्या रुखा रुखांच्यो जटा 
ताका कसलेच कांयच 
पडूक ना 
ह्या वाटार झडले रस्ते 
पस्तावपाचें आस्ता 
हे ताका अजून समजूक ना 


हो असोच वयतलो आतां 
आतां हे मळबान 
वळखूक जाय 
हे मळबूय ताका भेदी 
हे मातयेनूच ताका आतां 
हडकूक जाय ... 


सावलगोरी 


७३ 


२८ . 


हळसुकावणो 
पावस हो 
थांबून थांबना 
बांयचे वेलें 
उदक इल्लें 
हाडूंक दिईना 


वांगडा ताच्या 
वारो असो 
आंगान मदेल्लो 
एकेकल्या 
झाडार काळ 
जावन उदेल्लो 


७४ 


साबुलगोरी 


चोया आतां 
धरतरेक 
मुंदांत निखळ्ळ्या 
वचत थंय 
आतां अशी 
आंगान निन्निळ्ळ्या 


पावस वारो 
खेळ असो 
उखलासून मोखता 
घरार अंक 
झाड तिच्या 
मुळासकट जोखता 


आंगात वारें 
भल्ले वरी 
तीय पिशी नाचता 
आतां मात 
पावसा वायाक 
लज तिची दिस्ता 


सावुलगोरी 


७५ 

पावली मारीत 
दिडी वयता 
एकट्या मनशाची 
वाटेर कोटी 
लोक तरी 
जात्रा सदांचीच 


खांदार ताच्या 
गुडी ताची 
मळबापार रोमल्या 
दिस्ता कोणाक 


हात ताचे 


वयलेवयर धल्ल्या 


मळबापार 


नदर ताची 


जमीन भियोन हाल्ल्या 
झोपय ताची 


वयल्या पारा 
लिकंडारान झेल्ल्या 


७६ 

दिडी ताची 
चल्ल्या खंय 
कोणांक खबर ना 
कितली गांवां 
सल्ली कुशीन 
कोणच वळख ना 


दिंडी ताची 
वयता फुडें 
जग खंय उल्लां 
जैत ताचें 


कोण जाणा 


खंय लिपून रावलां 


खिणा खिणाक 


दिडी फुडें 


ही गा जैताची हुरी 
पट्या पावला 
कणकणी 
म्हजी पंढरेर पंढरी . 


सावुलगोरी 

पोरसांत तिणे लायलें झाड 
मनांत म्हज्या आयलें तेन्ना 
हांवे करचे झाडाचे लाड 


तेन्नासान ह्या 


आंगाक फुटल्यां पाखां 
आतां पोरसांत म्हज्या 
म्हाका मात्तूय रावूक नाकां 


झाड तिणे लायले आनी 
ती तर गेल्या परदेसा 
पानां सुकून झडलेवरी 
हांव असो झडत आसा 


सुकणी येता देशान्तरा 
तेन्ना तिचे रकाद येता 
पाखां सोडून वयती जीण 
तीच आतां वथरेता . 

ती गायत वेता 
आनी म्हजेर येता 
भर शिर्वाण भार 
गच्च फुलिल्लो 
पारजत हुंवार 


ती गायत वेता 
आनी हांव गंधवतां 
धाय दिकांच्या पार 
परमळ धुल्लट भार 
अमलताश ती धुंगूर नार 


ती गायत वेता 
हांव उतर - व्हाळांनी 


व्हावून वेतां 


जंय अचळय मेळटा खोलाय 
थंड अखंड घो घो व्हांवता 
म्हजो ओघूच हांव 
अल्लख जिकन घेतां 


ती गायत वेता 
तिची पावलांगणीक गीतां 
म्हज्या शिरंतरानी जिरून वेता 
शीम सोडून हांव धर्तरेची 
पैलेतडीन गा पावतां . .. 


सावुलगोरी 


३२ . 


अकलो अकटुको वो 


ज़ुव्यात म्हजो 


हांवूच पोंवो 


पोंवो अक्कोडो धरना 
पोंवो व्हावून व्हावना 
पोंव्या भोंवतणी आसा मुंवो 
हेय कोणाक समजना 


लोक अशे पोव्यानी 
म्हजो पोंवो अकसुन्यानी 
पोवे अशे वेगळापारा 
वयता अरफाटया दिकांनी 


८० 


सावुकगोरी 


३३ . 


अक अध्याय सोंपला 
हाका नांव ना 
हाका आंकडो ना 
आंकडो जावन थळावी 
जावपाची अशक्तताय 


ताचेकडे ना 


ताचो रंग मनरंगी 
ताच्या आकाराक 
साकाराची सपनां आसात 
आनी सपनांची कूस 


हुपून गेल्यार 


घणघणीत वास्तव 
उजो कशे लासपाक येता 
लासपापयलींच 
मात्शी भिरांत दिस्ता 
एक पावट लासून वयतकूच 
आनी आनी 
दिव्यत्वाचो आभास उरना 
तसो अध्याय सोंपला 
म्हण्टा तें फट 
असो हो अखंड व्हांवपी 
अध्यायूय जेन्ना हांव 
उलांडून वचपाक पळयतां 
तेन्ना अध्याय आपुण जावन 
आपणाक तडो उडयता 
अचळय हांव 
तड्याच्या दरवंठ्यांतल्यान 
पलतडी वयतां 
थंय आनी एक अध्याय | 


सावुलगोरी 


३४ . 


अका पक्षाफाटल्यान 
लागला अंक पोवो दुकांचो 
प्रचंड मळबांत पक्षी 


पाखां मुक्त 


फाटल्यान पाखां फुलोवन दुकां 
झुडत अडत वयतात 
पयस पयस 
प्रत्येक दुकाक आसा दोळो 
मळवांक गिळपी 
कारण प्रत्येक दुकांत आसा 
अक मळब गुणीले मळव 
अका पक्षा फाटल्यान 
अक पोंवो दुकांचो 
प्रचंड मळबांतल्यान 


८२ 


सावुलगोरी 


आरशे दाखोवपाची तिका 
सुबेर संवय 
बेबेर कथा सांगता आनी 
लख्ख उबें चित्र तुजें 
दोळयांमुखार येता तुज्या 


आरशे आरशामुखार 
धरून तुका 
दिगंताची चित्रां दिता 
चित्रां जीव फापसुपी 
फुतूफुतू उलयता 
चित्रां काडटा रक्तकुतां 
घालता होरोस तुज्या नांवान 
ती 
आरशे अशे दाखोवन दाखोवन 
रावता मोनो आरसो जावन ... 


सावुलगोरी 


८३ 


६ 


आतां तरी गळून वचू 
जीण तुजी शिंब्री 
पोक्या तुज्या कण्याक 
पुता येव नवी कोंबरी . 


कोंबरे रूख फळून वचूं 
मळब सोडून पयल्यान 
सर्गीराज येवचे अशें 
कर्तुपान आयल्यान 


सर्गीराज्यान मनीसपणान 
मनीस आमकां दिसचो 
मनांतुलो भेद सोडून 
वाठार नवो वसचो 


जीण नवे वसणुकेची 
फळत फुलत रावची 
पोन्नी पालय झडून तुका 
कोंबरी नित्य येवची 


८४ 


सावुलगोरी 


३७ 


दंतकथा : 
काळी धवी बोगनवेल 
भारावयली गच्च अशी 
आंगार माखून आयली फुडें 
खुशी आनी जाली पिशी 


दर्यासार घेवन दोळयांत 
मळब तिणे चांचपिलें 
राग वाऱ्याक येवन ताणे 
कापूस कूप फापशिलें 


कापूस कुपां बोतरां घेवन 
लागली धापूंक वारो फाटी 
वळणा वाटेन वड चोवन 
कुपां जाली मस्त नटी 


वळण सोडून आयलो वारो 
पळय जाल्यार वडा मुळांत 
आसा एक मोहिनी 
तो पुराय पडलो गोंधळांत 


सावुलगोरी 


८५ 


आगे नटी मोहिनी 
खंयचेकडेन वयताली 
खोलयांपोंदा सांडलां कितें 
मुळांत कितें चोयताली 


धांवलो तिका धरूंक वारो 
नाच्च जाली मोहिनी 
हेवटें वारो तेवटें वारो 
बोवाळ जालो खोलयानी 


ह्याच वडा खोलयां पोंदा 
होंडो खेळटा लिपच्यांनी 
सगळया गांवाक जाल्या खबर 
देव लिपला खोलयांनी 


८६ 


सावुलगोरी 


३८ 


गच्च कुपाळ मळब 
सगळ्या पानानी 
हुस्कार ओडून धल्ला 
वाऱ्याक ना न्हपैय करपी 
सगळ्या झाडांची हड्डी 
एक्का थायर दवरपी 
ही किण्ण लय 
हे सगळे हुंगत भोंवपाची 
एकटुक्याची संवय 
आतां कित्तेय घडूं 
आतां कित्तेय घडू 
अशी ताच्या प्राणाची 
चल्लेली धडधड 
ताच्या प्राणाचें अकसुरें मोड ... 


सावुलगोरी 


८७ 


३ ९ . 
म्हातारी 
बांयचेर बसता 
म्हातारी 
अदक गरयता 
बांयचे धडेर 


बसून ती रे 


दीस झडयता 
गिमाचे 
दीस झडयता 


नदर तिची 


खोल खराय 
दोळयांक तिच्या 
थेंब्या झरी 
कोयडी गळ्याक 


लावन येता 
पावस तिचो 
विरी विरी 


म्हातारी 
वाटां तिटांनी 
वचत थंय 
पांवला तिची 
चडटा घांटयानी 
आनी तीन पांयानी 
खेळटा ती 
आट्या पाटयांनी 


८८ 


सावुलगोरी 


माथ्यार तिच्या 
अिलामती 
तेंकता मळवानी 
आनी रूवो कशे 
भल्ला माथें 
रे नकेत्रांनी 


पावलांनो 
परा सरा रे 
मातयेची 


येता सुंवारी 
रूंवाच्या 


वाना वानानी 
तिच्या रे 
ल्हवेक भरारी 


मळबाचें अशें 
तिच्या अतरांचे पाणी 
वज 
पिरायेची मोडून 
म्हातारी घडशिता काणी . 


सावुलगोरी 


४० . 


कविता 
अका जनअरण्याची : 


शिमिटाचे घोंटेर 
पांवला पांवला वाटेर 


शिमिटाच्या खोणकुलांनी 
हांगा घरा दारां भिणकुलां 
कोण जाणा खंय कोणाचें 
भाग्य कशे वणखलां 


पायांक बांदून 
रोदां लोक 
चल्ला खंयचे वाटे 


कोण म्हण्टा 


चल्ल्या हात 


चल्ल्या पोटा भेटे 


खंय पोटाचो 
देंठ आनी 
खंय देंठाक 
फुलता फूल 
फुला माजार 
खयचे सुवाते 
सांगात भुकेक 
पडटा भूल 


कितली आसा 
वाट जाणा ! ... 
वाटेक दवऱ्यांनी भूक 
भुके सयभोंवतणी 
तट्टटून फुलता दुःख 


सावुलगोरी 


भूख पेखोवन 
हात जाणी 


हात मात्शे वावुडले 
ताणी पुता शिमिटाचे 
घोंटीर खिणात घडले 


ही वाट घोंटरांची 


काय 


ही पोटाची खाट 


कोण म्हण्टा 


म्हण्टा हांगा 
हांगा कळीघाट 


काय कळना 
हांगा कसली कळ 
चळचळून येता 
धाय दिकांनी 
हुरपटयांनी 
मनीस झोंपोवन घेता 


असली वाट 
असली तीट 
असलो कळी घाट 
आंगा , खांदा , तोंडार 
हांगा 
व्हांवता पोटा पाट ... 


सावुलगोरी 


४१ . 


झाड भिजलें 


पावसांत 
ताच्या लजलें 
वेंगेत 
पिशा पावसांन 
पानांक 
कितेशे सागले रे 
कानांत ... 


तशी पानाच्या 
कानांत 
अशी लब्धली 
मोतयां 
मिर्गा गर्भाची 
अमळ 
झाडाच्या 
तटासली पोटयां 


ताळयां 


ताळयांनी ताच्या 
अशी कोमरी 
फुलत 
वत शिर्वाणाचे 
कोमय र 
गेलें खेळून 


घुल्लट 


झाड 
झाड किरणां रंद्राचे 
आनी मळबाक 
पेलना रे 
रंद्र ह्या झाडाचें 


९ २ 


सावुलगोरी 


४२ . 


शब्द गरंव नाका 
आनी 
अदक झरंव नाका 
गरयलेल्या शब्दांनी गा 
बुडोवन अडोंव नाका 


शब्द न्हु गा 
शब्दब्रह्म 
शब्दांनी या नादब्रह्म 
शब्दसंग केलेवगर 
कळचें ना नादब्रह्म 


ब्रम्हयाचें अतर ओक 
अर्थाचें ब्रह्म जालें 
' झिंगचे झिगय 
शबै शबै 
वायवेल्या धुल्लांतल्यो 
गडयो अबय .. 
झिंगचे झिंगय 
शबै शबै . 


हर गेला हिमालयार 
आमचे खातीर हरशिरगार ... " 


शब्दांचो चरव न्हू हो 
सर्गाचो हो निसर्ग 
सुगाचो गर्गमुनी 
अर्ध्य दिता शब्दांतल्यान 
शब्द गरंव नाका 
आनी अदक झरंव नाका 
गरयलेल्या शब्दांनी गा 
बुडोवन झुडोंव नाका ... 


साबुलगोरी 


४३ . 


सांजवेळा 
जळ झुळझुळ व्हांवता 
फातर गाळींच्या 
खोल खळग्यांतल्यान 


व्हांवून वयता 
जळांत सगळो 
अजवाड सांजवेळाचो 


अजवाडाच्यो 
सवन बळारी 
अळार देवता 
त्या अतकांतल्यान 
भरसून वयता 
आनी अदक भरसता काळखांत 


अनवळखी हो 
काळोख म्हाका 
पुण ताळो सरांटी तान 
जळूक लागता 
रंद्रांतल्यान हो 
व्हरस हुलप शिरंगार 


१४ 


सावुलगोरी 


कशें भरसून वयचे काळखांत 
कशी वळख घेवची पाणया 
कशे हुलप शिरंगार जळचे 
कसो जळांत झुळझुळ व्हांवचो 


ही तान म्हजी 
काय तान ह्या अजवाडाची 
हो अजवाड काय हे रंग 
काय रंगांची ही माची 


हे रंग खरे 
काय माची खरी ... ? 
कायबो व्हांवता 
झुळझुळ झुळझुळ 
यो अतकाच्यो झरी 


सावुलगोरी 


४४ 


थेंब 
थेंव दोळयांतुलो तुज्या 
जाला म्हजो वलो 
ताण 
ताण पाणयार म्हाका 
तारी ताणी केलो 


गेलो 
गेलो पाणयाचो तोल 
ताचो जालो मगा बोल 
खोल 
खोल खोलायेची ओल 
तुज्या वंठानी गो सोल 


सोल 
सोल खरायेची ओल 
घेगो दोळयांतलो वलो 
तुज्या 
तुज्या थेंबातुल्या वसाडीन 
तोल भोवऱ्याचो गेलो 


सावुलगोरी 


४५ . 


गराशेरान शेलो दिलो 
शेलो जागराचो 
काना पड्ड्यार 


घुमता बोल 


बोल घुमटाचो 


गराशेरा 
पांय आलोटें 
गराशेरा 
पांय धोलोटें 
गराशेराक 
चेडू मेळटा 
चेडू मेळटा 
चेडूं गोमोटें 


बाय गो चेडवान 
गराशेराक 
ओलो ओलो 
दोळो दिलो 
दोळ्यां दुकांनी 
गराशेराच्या 
बाय गो चेडवान 


शेलो धुलो 


सावुलगोरी 


९ ७ 


दोळयां दुकांचो 
शेलो ओलो 
गराशेरान म्हाकां दिलो 
म्हाका दितना 
शेल्याक ताणे 
जागर - बोलां 
झेलो गुंथलो 
गराशेराचो 
शेलो ओलो 
झाकूक आतां लागला 
घुमटावेले थापीन म्हजे 
काळीज दिग्दिम् 
घुमलां 


९ ८ 


सावुलगोरी 


४६ . 


अशे आंकड्यावयली फुलां तिणी 
कुमरजुव्यां दिलीं बा 
आनी आमच्या मनांतुली जमीन 
जाली मिर्ग ओली 


अशे मिर्ग ओली जमीन म्हजी 
धुवाळयांची जाली बा 
आनी धुवाळयांच्या सुवाळयांनी 
उदेंत उजवाड व्हिली 


अशे उदेतिच्या राया म्हज्या 
तुकां नमस्कार बा 
आनी फुडाराची वाट फुडें 

मुकार 


तूं सर रे 


सावुलगोरी 


४७ . 


सूर्य माथ्यार 


रतिरत बनमद्यान 


रतिरत सुकण्याबोवाळ 
झाड झाड लायेक येता 
पान पान मायेक येता 
बनमद्यान 
तंद्रेतली 
ओतोन वेता 
न्हूच किरणांनी पुण 
सूर्यरंद्रांनी 
बनार सळसळ भार 
वयता व्हावून हुंवार 
हुंवार झुंबरांचो 
तिच्या सपनांक 
भांगर मोचे 
चंवराक येतल्या गणेसाचे 
देखून सूर्यमाथ्यार 


रतिरत बनमद्यान 


रतिरत सुकण्यां बोवाळ ... 

सावलगोरी 


४८ . 


मांडार चान्ने शेरवडांचें 
रंभांक वाघरें 
मांडाचे 


पांय रंभाचे फुगड - मुदयाळे 
तांच्या नाचाक 


फुट्टा कळे 


देठांत कळ्यांच्या झनरी 
झनांच्या गळ्यांत 
चिगचिग पिंगळी 


पिंगळी घांटार साकून येता 
पिंगळी फांत्यार 
झिकीचिग नाचता 
पिंगळी 


नाडटा इडा पिडा 


पिंगळ्यांचे न्हिदेक 


चान्न्याकडा 


पिंगळ्या वांगडा 
नाचता रंभा 
रंभा रंगांच्यो 
आनी रंद्रांनी . 
पेट्रंक लागता 
चनरवाती या 
पुंगरांच्यो ... 


सावुलगोरी 


१०१ 


शंबल्ल्यो रे बाबा 
शंबल्ल्यो ... 


घुमटार थाप 


आनी शामेळीची जाप 
कांसाळयाची झांक 
पांवलेर पांवल्यो अबाल्ल्यो 


रे बाबा 


शंबल्ल्यो रे बाबा 
शंबल्ल्यो 


सोपलो गुलाल 


आनी रंगले भान 
कलवंतांचे 
झिळीमिळी गान 
हातांच्यो पाकळ्यो फांकाल्यो 
रे बाबा 
शंबल्ल्यो रे बाबा 
शंबल्ल्यो 


सोपलो फाग 
गीत खाणपत 
शिगमेत सोंपली 
पांचवी रात 
भुरगेल्ल्यो रे बाबा 
शंबल्ल्यो रे बाबा 
शंबल्ल्यो 


१०२ 


सावलगोरी 


शंबल्ल्यो रे बाबा 
शंबल्ल्यो 
घुमटार भुल्ल्यो 
शंबल्ल्यो 


भुरग्या बाळांक 


शंबल्ल्यो 
शंबल्ल्यो रे बाबा 
शंबल्ल्यो 
जाण्टया नेंट्यांक 
शंबल्ल्यो 
संत्रेक म्हाजे 
शंबल्ल्यो 
सूर्यापानाक शंबल्ल्यो 
हुंवार नेटाक शंबल्ल्यो 
शंबल्ल्यो रे बाबा 
शंबल्ल्यो 
शंबल्ल्यो रे बाबा 
शंबल्ल्यो ... 


सावुलगोरी 


५० . 


व्हडे राती फाग गाती 
शिगम्याचो मेळ 
आरे 
फागांतुरे सुरंगी मोग 
माये मोगा खेळ ॥१ ॥ 


सांतेरमाया खेळों येया 
खेळों शिगम्याखेळा 
आरे 
चंद्रावळांत बळ येता 
म्हज्या शिगम्याच्या मेळा ।।२ ।। 


संत्री सूर्यपान जाणा 
मानाचें हो धन 
आनी 
सगळयाक आनंदाचे 
फुललां हो बन ॥३ ॥ 


१०४ 


सावुलगोरी 


व्हडे राती मांडार गाती 
धपक धपक घुमटां 
आनी 
कलवंतांच्या दोळयांत 
नाच , किरांमोरां निमतां ।।४ ।। 


खाणपताक भार 
ना रे तनरांक थार 
सांतेर माये आनंदान 


भर भर दार 


येता आतां दबाज्यांत 
येता म्हजी माया 
मदयान राती चोया तिच्या 
सुर्डीराची सया ॥६ ॥ 


देवाचे आनंदे जाला हो 
देवाचे आनंदे जाला हो ... 


सावुलगोरी 


१०५ 


तळ तळमळयांची 
समेळ वाजता रातभर 


खर अस्कारांचे 
वाव ताणता रातभर 


गति रगताची 
अमळ अमळटा रातभर 


नीत चितनाच्यो 
ह्यो मोड - वसाडी रातभर 


जळवो चितनाच्यो 
हुलास लासता रातभर 


तळ तळमळयांची 
समेळ वाजता रातभर 


१०६ 


सावुलगोरी 


संद 
न्हंय ही आनंद सुंवारी 
हो विश्वाचो प्रलय भयंकर 
खट नट अिश्वर 
हो शिवशंकर 
शिवरायाचें अखंड तांडव 
रुंवा- रुंवाचेर 
अळार सजल्या 
ऋतुराजाचे हजार माटव 
धवल दिकांचे 
सजीव आंगण 
मनालयाच्या हिमालयाचे 
निर्हेतुक हे सुंदर प्रांगण 
अखंड गायता 
ॐकाराचे मंत्रोच्चारण 
पुश्ट पुश्ट कश्टांच्या 


तुश्ट रथाचेर 


बसला भगिरथ 
ताच्या व्यथेच्या पराक्रमाचेर 
आरूढ जाता हो । 
हे ॐ काराचे गूढ चिरंतन 
आनीक खंयच्या 
थळासावन हो 
निथळूक लागता स्त्रोत ... 
हे चैतन्य रंद्र सर्वत्री . 
ही मन गंगोत्री ... 
ही पवित्रतायेची 
मन तरी . . . अन तरी ... 


सावुलगोरी 


१०७ 


५३ . 


अशी आमोरी शिमोरी 
एक काळ - सांवळण 
माथ्यार उजवाड दुधाची 


बिंदली गवळण 


जाय सांज - सांवळण 


काळ - सांवळण 
तिचे परतीचे पाय 
सल्लां उज्वाडाचे धंय 


आतां , 


चित्त कन्हैयाचे ठांय 


काळ - सांवळण 
तिची दिश्ट मळवण 
थंय कन्हैयाचे गण 
सोदी कृष्ण कृष्ण कृष्ण 
स्वास सांवळ्याचे उष्ण 
पळोवन काळ - सांवळण 


काळ - सांवळण 
चुकल्या शेवण्यांचे तिच्या 
पायांक पांयजण 
गरयत कृष्ण खीण खीण 
वयता काळ - सांवळण 
अशी सांज - सांवळण 


१०८ 


सावुलगोरी 


हंवाराची हरी 
जाय धाय दिकांनी 
कोणा कोणाचेर घुरी 
अशी ल्हार हुरहुरी ... 


हुंवाराची हुरी 
न्हुरे पनेळाचे परी 
पाणी पाणयाचे खरी 
वारो मळबाचे वरी 


हुवाराची हुरी 
उमेदीक शिरशिर 
घेव वाऱ्याकडे धिरी 
धरूं धर्तरेक शिरी ... 


हंवाराची हरी 
म्हजे मातयेची हुरी 
रोड्र सुर्याकय दारी 
पावू चैत्यन्याचे तिरी 
अशी हुंवाराची हुरी 
म्हज्या हुंवाराची हुरी .. 


सावुलगोरी 


१० ९ 


५५ . 


हे सर्वव्यापका मळबा 
म्हज्या समेस्त पेल्यांक 
तूं तुजी झुंचाय दी 


हे रत्नाधिपती 
सलिलाधिपती सागरा 
तूं म्हज्या समेस्त पेल्यांक 
तुजी खोलाय दी 


हे व्हांवत्या न्हयांनो 
तुमी तुमचेच वरी 
म्हज्या समेस्त पेल्यांक 
खळखळ नितळसाण दियात 


हे फुला 


तुजो मोग आनी तुजो पर्मळ 
म्हज्या समेस्त पेल्यांक शिकय 


हे अग्नी 
तुज्या अन्मुक्त ज्वाळांत जळून 
पावित्र्यांत फुलपाची 
अमोघ शक्ति 
ह्या समस्त पेल्यांक 


दान दी 


११० 


सावुलगोरी 


स्वतः पिकून 
दुसन्यांच्याच भुकेची 
पर्वा करपी हे वृक्षा 
तुजो त्याग आनी तुजी दानत 
म्हज्या समेस्त पेल्यांच्या 
काळजांत रूजू दी 
हे शरीर सासाये 
धर्तरे 
तुजी चिर सोसणीकाय 
म्हज्या समेस्त पेल्यांच्या 
काळजांत रिगं दी 


हे मृत्यो 
तुज्या अमृतमय 
चिरंतन सातत्याची 


आंकरी म्हज्या 


समेस्त पेल्यांच्या काळजांत 
कोंबरेव दी 


हे म्हजे निमित्तमात्र मागणे 
आतां हांव तुमच्याच 
पायांर ऑपतां 


भौसार्पणमस्तु 
भौसार्पणमस्तु 
भौसार्पणमस्तु 


सावुलगोरी 


Maneekon Klatr 
Berni ollo Gori 

प्रेयरमे , आज निर पोष्टार 


तो कोणी निवास 
मिल 
सारेट नभनिधान दिवे सुका 
सांहाका जानंद हसला वि भरकर 
राने साबुगोरीया लनिय आनला सं 

उ vging उ 
संत नाजी जानी और चिो अजून ने 
तुज्मा मिते 

मार 
रार करा 
रहा साला - शिब ७० oPPer 

